

ஜனவரி - 30

TNPSC துளிகள்

- ❖ ஆர்மடோ எனப்படுகின்ற இந்தியாவின் முதல் கவசமிடப்பட்ட மிதரக சிறப்புப் பயன்பாட்டு வாகனம் (ALSV) ஆனது 2024 ஆம் ஆண்டு குடியரசு தின அணிவகுப்பில் அறிமுகப் படுத்தப்பட்டது.
 - இது இந்திய ஆயுதப் படைகளுக்காக மஹிந்திரா பாதுகாப்பு அமைப்புகள் நிறுவனத்தினால், முழுவதும் உள்நாட்டிலேயே வடிவமைத்துக் கட்டமைக்கப்பட்ட வாகனமாகும்.
- ❖ சந்தை மூலதனத்தின் அடிப்படையில் உலகளாவியப் பங்குச் சந்தைத் தரவரிசையில் ஹாங்காங்கை முந்தி இந்தியா நான்காவது இடத்தைப் பெற்றுள்ளது.
 - ஹாங்காங்கின் 4.29 டிரில்லியன் டாலர் மதிப்பிலான சந்தை மூலதனத்தை விஞ்சி, இந்தியாவின் சந்தை மூலதன மதிப்பு 4.33 டிரில்லியன் டாலரை எட்டியுள்ளது.
- ❖ மீன்வள மேலாண்மை மீதான உணவு மற்றும் வேளாண்மை அமைப்பின் FAO COFI (மீன்வளம் குறித்த குழு) துணைக் குழுவின் முதல் துணைத் தலைமைப் பொறுப்பிற்கு இந்தியா தேர்ந்தெடுக்கப்பட்டுள்ளது.
 - 57 ஆண்டுகளில் முதன்முறையாக 'மீன் பிடிப்பு' குறித்த உணவு மற்றும் வேளாண் அமைப்பின் மீன்வள வாரியத்தின் உறுப்பினராக இந்தியா பணியாற்ற உள்ளது.
- ❖ இயங்கலை தனியுரிமை, தரவுப் பாதுகாப்பு மற்றும் எண்ணிம உலகில் நமது தனிப்பட்டத் தகவல்களை எவ்வாறு பாதுகாப்பது என்பது பற்றிய முக்கிய விழிப்புணர்வை ஏற்படுத்தவதற்காக ஜனவரி 28 ஆம் தேதியன்று தரவு தனியுரிமை தினம் அனுசரிக்கப் படுகிறது.

தேசியச்செய்திகள்

அனைத்து மகளிர் படைப்பிரிவு அணிவகுப்பு



- ❖ ஆயுதப் படைகள், எல்லைப் பாதுகாப்புப் படை, டெல்லி காவல் துறை மற்றும் அக்னி வீரர்கள் ஆகியப் படைப் பிரிவுகளைச் சேர்ந்த மகளிர் டெல்லியின் கர்தவ்யா வழித் தடத்தில் அணிவகுப்பினை நடத்தினர்.
- ❖ துணைப் படைத்தலைவர் ஆஷு யாதவ், விமானப்படைத் தலைவர் ஷ்ரிஷ்டி வர்மா மற்றும் தலைவர் சரண்யா ராவ் ஆகியோருடன் இணைந்து கேப்டன் சந்தியா மஹ்லா

முப்படைகளின் அனைத்து மகளிர் படைப்பிரிவின் அணிவகுப்பினை வழிநடத்திச் சென்றார்.

- ❖ இந்தப் படைப்பிரிவு ஆனது, மூன்று படைப்பிரிவுகளையும் சேர்ந்த மகளிர் அக்னி வீரர்களைக் கொண்ட குழுவாகும்.
- ❖ முதன்முறையாக, மேஜர் சிருஷ்டி குல்லர் தலைமையில், ஆயுதப்படை மருத்துவப் பணியைச் சேர்ந்த அனைத்து மகளிர் குழு கர்தவ்யா வழித்தடத்தில் அணிவகுப்பினை மேற்கொண்டது.
- ❖ இருபது ஆண்டுகளுக்குப் பிறகு அணிவகுப்பினை மேற்கொண்ட 149 பேர் கொண்ட பாம்பே சப்பர்ஸ் குழுவின் அணிவகுப்பினை பெண் அதிகாரி மேஜர் திவ்யா தியாகி வழிநடத்திச் சென்றார்.
- ❖ டெல்லி காவல் படையின் வரலாற்றில் முதல்முறையாக இந்தியக் காவல் பணி அதிகாரி ஸ்வேதா K. சுகதன் அவர்கள், மகளிர் பணியாளர்களை மட்டும் உள்ளடக்கிய படையின் அணிவகுப்பினை வழிநடத்திச் சென்றார்.
- ❖ இந்திய விமானப்படையின் (IAF) அணிவகுப்பினைப் படைத் தலைவர் ரஷ்மி தாக்கூர் வழிநடத்திச் சென்றார்.
- ❖ இந்தியக் கடலோர காவல்ப்படையின் அணி வகுப்பினை துணைப் படைத்தளபதி சௌந்தி ஷர்மா வழிநடத்திச் சென்றார்.
- ❖ இரண்டாவது முறையாக, அலங்கரிக்கப்பட்ட ஒட்டகங்களில் மகளிர் ஒட்டகச் சவாரி குழுவினர் இந்த அணி வகுப்பில் பங்கேற்றனர்.

ஐடேட் ஆணைய அறிக்கை



- ❖ தேசிய மனித உரிமைகள் ஆணையம் (NHRC) ஆனது பிகு ராம்ஜி ஐடேட் ஆணையத்தின் அறிக்கையை அமல்படுத்த வேண்டியதன் அவசியத்தை வலியுறுத்தி உள்ளது.
- ❖ ஐடேட் ஆணையம் ஆனது, தனது அறிக்கையை 2018 ஆம் ஆண்டு ஜனவரி மாதத்தில் சமர்ப்பித்தது.
- ❖ இந்தியாவில் நாடோடியாக உள்ள பழங்குடியினர், பகுதியளவு நாடோடியாக உள்ள பழங்குடியினர் மற்றும் சீர் மரபினருக்கான (NTs, SNTs மற்றும் DNTs) ஒரு நிரந்தர ஆணையத்தினை அமைப்பதற்கு இக்குழு பரிந்துரைத்துள்ளது.
- ❖ 2008 ஆம் ஆண்டின் ரென்கே ஆணையத்தின் அறிக்கையானது, அவர்களின் மக்கள் தொகை 10-12 கோடிக்கு இடையில் இருக்கும் என்று தோராயமாக மதிப்பிட்டுள்ளது.

- ❖ ஆனால் அந்த ஆணையத்தின் பரிந்துரைகள் எதுவும் செயல்படுத்தப்படவில்லை.
- ❖ 1952 ஆம் ஆண்டு தொடர் குற்றவாளிகள் சட்டத்தினை ரத்து செய்ய அரசாங்கம் நடவடிக்கை எடுக்க வேண்டும் என்றும், இல்லையெனில், அந்தச் சட்டத்தில் குறிப்பிடப் பட்டுள்ள படி ஒரு முதன்மை அதிகாரியின் இடத்தில், சீர் மரபினப் பழங்குடி சமூகத்தினருக்கான ஒரு பிரதிநிதியை நியமிக்க வேண்டும் என்றும் அந்த ஆணையம் கூறியது.
- ❖ பட்டியலிடப்பட்ட சாதியினர் / பட்டியலிடப்பட்ட பழங்குடியினர்/இதரப் பிற்படுத்தப் பட்ட வகுப்பினரின் கீழ், சீர் மரபின பழங்குடியினர்/நாடோடியாக உள்ள பழங்குடியினர் /பகுதியளவு நாடோடியாக உள்ள பழங்குடியினர் சேர்க்கப்படாதது மற்றும் இதரப் பிரிவுகளுடன் மேற்கூறியப் பிரிவினருக்குமாக என்று பிரத்தியேக கொள்கைகளை உருவாக்குவது குறித்தும் அந்த ஆணையம் பரிந்துரைத்தது.

போயிங் சுகன்யா திட்டம்



- ❖ கர்நாடகாவின் பெங்களூருவில் புதிய அதிநவீன போயிங் இந்தியா பொறியியல் மற்றும் தொழில்நுட்ப மையம் (BIETC) வளாகம் திறக்கப்பட்டுள்ளது.
- ❖ இந்த நிகழ்வின் போது போயிங் சுகன்யா திட்டமும் தொடங்கப்பட்டது.
- ❖ இந்தியா முழுவதிலும் இருந்து அதிக எண்ணிக்கையில் சிறுமிகளை நாட்டின் விமானப் போக்குவரத்துத் துறையில் ஆர்வம் காட்டச் செய்து அத்துறையில் நுழையச் செய்வதை ஆதரிப்பதை இது நோக்கமாகக் கொண்டுள்ளது.
- ❖ அறிவியல், தொழில்நுட்பம், பொறியியல் மற்றும் கணிதம் (STEM) துறைகளில் சிறுமிகள் மற்றும் பெண்களுக்கு முக்கியமான திறன்களைக் கற்றுக் கொள்வதற்கான வாய்ப்புகளை இந்தத் திட்டம் வழங்கும்.
- ❖ இளம் பெண்கள் மத்தியில், STEM தொழில் துறைகளில் ஆர்வத்தைத் தூண்டுவதற்காக 150 திட்டமிடப்பட்ட இடங்களில் STEM ஆய்வகங்களை இந்தத் திட்டம் உருவாக்க உள்ளது.
- ❖ இது விமானியாக பயிற்சி பெறும் பெண்களுக்கு உதவித்தொகையும் வழங்குகிறது.

VAIBHAV புத்தாய்வு மாணவர் திட்டம்

- ❖ இந்திய வம்சாவளி ஆராய்ச்சியாளர்களை ஓராண்டில் அதிகபட்சமாக இரண்டு மாதங்களுக்கு இந்தியாவில் உள்ள உயர்கல்வி நிறுவனங்களில் பணியாற்றச் செய்வதற்காக VAIBHAV புத்தாய்வு மாணவர் திட்டத்தினை அரசாங்கம் தொடங்கி உள்ளது.

- ❖ இந்தப் புத்தாய்வு மாணவர் திட்டமானது வெளிநாடு வாழ் இந்தியராக உள்ள ஆராய்ச்சியாளர்களை இந்தியாவில் உள்ள ஓர் ஆராய்ச்சி நிறுவனம் அல்லது ஒரு கல்வி நிறுவனத்தில் ஓராண்டிற்கு குறைந்தபட்சமாக ஒரு மாதம் முதல் அதிகபட்சமாக இரண்டு மாதங்கள் வரை பணிபுரிவதற்கான வாய்ப்பினை வழங்குகிறது.
- ❖ இந்தப் புத்தாய்வு மாணவர் திட்டத்தின் காலம் ஆனது, மூன்று ஆண்டுகள் ஆகும். இந்த முழு காலத்திற்கும் அரசாங்கம் ஆராய்ச்சியாளர்களுக்கு 37 லட்சம் ரூபாய் வரை வழங்குகிறது.
- ❖ இது 2018 ஆம் ஆண்டின் குறுகிய கால (வருகை) மேம்பட்ட கூட்டு ஆராய்ச்சி ஆசிரியர் (வஜரா) திட்டத்தைப் போன்றது ஆகும்.



சர்வதேசச் செய்திகள்


ஸ்டெட்ஃபாஸ்ட் டிஃபென்டர் 2024 பயிற்சி



- ❖ கடந்த பல தசாப்தங்களில் அட்லாண்டிக் ஒப்பந்த அமைப்பின் (நேட்டோ) மிகப்பெரிய பயிற்சியான ஸ்டெட்ஃபாஸ்ட் டிஃபென்டர் 24 பயிற்சியானது, அமெரிக்காவில் தொடங்கியது.

- ❖ பல இடங்களில் நடைபெற உள்ள இதனுடன் தொடர்புடைய பயிற்சிகள் 2024 ஆம் ஆண்டு மே 31 ஆம் தேதி வரை நடைபெற உள்ளன.
- ❖ புதிய பாதுகாப்புச் செயல்திட்டங்கள் செயல்படுத்தப்பட உள்ள முதலாவது பெரிய அளவிலான நேட்டோ பயிற்சி இதுவாகும்.
- ❖ அமெரிக்கா மற்றும் நேட்டோ அமைப்பின் பிற உறுப்பினர் நாடுகளில் இருந்து தோராயமாக 90,000 படைவீரர்கள் இந்தப் பயிற்சியில் பங்கேற்கின்றனர்.

காசா மீதான சர்வதேச நீதிமன்றத்தின் தீர்ப்பு



- ❖ தென்னாப்பிரிக்கா கோரிய அவசர நடவடிக்கைகள் குறித்து சர்வதேச நீதிமன்றம் (ICJ) தனது தீர்ப்பை வழங்கியுள்ளது.
- ❖ காசா பகுதியில் இஸ்ரேல் நடத்திய போர் நடவடிக்கை மீது தென்னாப்பிரிக்கா இனப் படுகொலை வழக்கினைப் பதிவு செய்தது.
- ❖ காசாவில் இனப்படுகொலைச் செயல்களைத் தடுக்க நடவடிக்கை எடுக்குமாறு இஸ்ரேலுக்கு சர்வதேச நீதிமன்றம் உத்தரவிட்டது, ஆனாலும் போர் நிறுத்தத்தினை மேற்கொள்ள அது உத்தரவிடவில்லை.

விளையாட்டுச் செய்திகள்

BCCI விருதுகள் 2024

- ❖ 2006-07 ஆம் ஆண்டில் தொடங்கப்பட்ட BCCI விருதுகள் மகத்தான கிரிக்கெட் சாதனைகளைப் படைத்த வீரர்களை கௌரவிக்கின்றன.
- ❖ 2022-23 ஆம் ஆண்டு டெஸ்ட் கிரிக்கெட் போட்டியில் அதிக விக்केட்டுகளை வீழ்த்தியதற்காக அஸ்வின், திலீப் சர்தேசாய் விருதை வென்றுள்ளார்.
- ❖ அஸ்வின் தனது தொழில்முறை வாழ்க்கையில் இரண்டாவது முறையாக ஆண்டின் சிறந்த சர்வதேச கிரிக்கெட் வீரருக்கான பாலி உம்ரிகர் விருதையும் வென்றுள்ளார்.
- ❖ 2019-20, 2022-23 மற்றும் 2021-22 ஆகிய ஆண்டுகளில் முறையே முகமது ஷமி, சுப்மன் கில் மற்றும் புமரா சிறந்த சர்வதேச கிரிக்கெட் வீரர்களுக்கான விருதுகளைப் பெற்றனர்.
- ❖ சிறந்த மகளிர் கிரிக்கெட் வீராங்கனைக்கான ஜக்மோகன் டால்மியா


கோப்பையினை (உள்நாட்டு இளையோர் பிரிவு) காஷ்வீ கௌதம் வென்றார்.

- ❖ ரவி சாஸ்திரி மற்றும் ஃபரோக் எஞ்சினியர் ஆகியோருக்கு கர்னல் C.K.நாயுடு வாழ்நாள் சாதனையாளர் விருதுகள் வழங்கப்பட்டுள்ளது.
- ❖ ஒருநாள் போட்டிகளில் அதிக ரன் எடுத்தவர்கள் விருது - மகளிர்: பூனம் ரௌத் (2019-20), மிதாலி ராஜ் (2020-21), ஹர்மன்பிரீத் கௌர் (2021-22), ஜெயிமா ரோட்ரிக்ஸ் (2022-23).
- ❖ சிறந்த சர்வதேச கிரிக்கெட் வீராங்கனைகள் விருது - மகளிர் 2019-20 ஆம் ஆண்டில் தீப்தி ஷர்மா, 2020-22 ஆம் ஆண்டில் ஸ்மிருதி மந்தனா மற்றும் 2022-2023 ஆம் ஆண்டில் தீப்தி ஷர்மா.



முக்கிய தினங்கள்

உலக தொழுநோய் தினம் - ஜனவரி 28



- ❖ ஒவ்வோர் ஆண்டும் ஜனவரி மாதத்தின் கடைசி ஞாயிற்றுக்கிழமையன்று உலக தொழுநோய் தினம் அனுசரிக்கப்படுகிறது.

- ❖ 1954 ஆம் ஆண்டில், பிரெஞ்சு பத்திரிகையாளர் ரெளல் ஃபோல்லேரோ இந்த நோயைப் பற்றிய விழிப்புணர்வை ஏற்படுத்தச் செய்யவும், கிடைக்கக் கூடிய சிகிச்சை விருப்பத் தேர்வுகளை ஆராயவும் இந்த நாளை நிறுவினார்.
- ❖ இந்த ஆண்டிற்கான இத்தினத்தின் கருத்துரு, 'தொழுநோயை வென்று மீண்டு வருதல்' என்பதாகும்.

இந்திய செய்தித்தாள் தினம் - ஜனவரி 29



- ❖ இந்தியா மற்றும் ஆசியாவின் முதல் அச்சிடப்பட்ட செய்தித்தாள் என்பது 'ஹிக்கி-இன் பெங்கால் கெஸட்' என்ற ஆங்கில வார இதழாகும்.
- ❖ இது 1780 ஆம் ஆண்டு ஜனவரி 29 ஆம் தேதியன்று ஓர் அயர்லாந்து நாட்டவரால் தொடங்கப் பட்டது.
- ❖ இந்த நாள் ஆனது நாளிதழ்களை மேம்படுத்துவதையும், செய்தித்தாளை எடுத்து ஒவ்வொரு நாளும் படிப்பதற்கு மக்களை ஊக்குவிப்பதையும் நோக்கமாகக் கொண்டு உள்ளது.
- ❖ பெங்கால் கெஸட் பத்திரிக்கையின் நிறுவனர் ஜேம்ஸ் அகஸ்டஸ் ஹிக்கி "இந்தியப் பத்திரிகைகளின் தந்தை" என்று கருதப்படுகிறார்.
- ❖ இந்தியாவில் தற்போதுள்ள மிகப் பழமையான செய்தித்தாள் ஆனது, 1822 ஆம் ஆண்டில் குஜராத்தி மொழியில் முதல் முறையாக வெளியிடப்பட்ட மும்பை சமாச்சார் (முன்னதாக பாம்பே சமாச்சார்) ஆகும்.
- ❖ இந்தியாவின் முதல் தமிழ் செய்தித்தாள் 1882 ஆம் ஆண்டில் G.சுப்ரமணிய ஐயர் அவர்களால் ஒரு வார இதழாகத் தொடங்கப்பட்ட சுதேசமித்ரன் ஆகும்.

